

प्रधान कार्यालय : बेंगलूरु

राजभाषा अनुभाग : मानव संसाधन विभाग

केनरा बैंक, प्रधान कार्यालय, बेंगलूरु द्वारा
अखिल भारतीय हिन्दी कवि सम्मेलन का आयोजन

केनरा बैंक, प्रधान कार्यालय, बेंगलूरु द्वारा हिन्दी के प्रचार प्रसार हेतु दिनांक 21.02.2019 को होटल बेंगलूरु गेट, बेंगलूरु में अखिल भारतीय हिन्दी कवि सम्मेलन का आयोजन किया गया। वरिष्ठ साहित्यकार एवं भारत सरकार की विद्वत्सूची में शामिल कर्नाटक के राष्ट्रवादी साहित्यकार श्री ज्ञानचंद मर्मज्ञ इस कवि सम्मेलन के मुख्य अतिथि के रूप में पधारे। कार्यक्रम में मानव संसाधन विभाग के महा प्रबंधक श्री एल वी आर प्रसाद, उप महा प्रबंधक श्री आर गिरीस कुमार व सहायक महा प्रबंधक श्री एच एम बसवराज भी मौजूद रहे। इस कार्यक्रम में केनरा बैंक के भारत भर के सभी राजभाषा अधिकारी एवं अन्य लोगों ने भाग लिया।

श्री प्रकाश माली, अंचल कार्यालय चंडीगढ़ ने स्वरचित सरस्वती वंदना से कार्यक्रम का आरंभ किया। इसके उपरांत श्री मनोज कुमार, वरिष्ठ प्रबंधक, क्षेत्रीय कार्यालय देहरादून, श्री रवि प्रकाश मीना, क्षेत्रीय कर्मचारी प्रशिक्षण महाविद्यालय, गुरुग्राम, श्री शशिकांत पांडेय, क्षेत्रीय कार्यालय गोवा व श्री अजय कुमार मिश्र, क्षेत्रीय कार्यालय बेंगलूरु-1 तथा अन्य प्रतिभागियों द्वारा अपनी कविताओं का पाठ तथा गीतों का गायन किया गया। सहायक महा प्रबंधक श्री एच एम बसवराज ने भी स्वरचित कविता 'क्या पता इससे किसी की भूख मिट सकती है' का पाठ किया।

इसके बाद मुख्य अतिथि श्री ज्ञान चंद मर्मज्ञ ने उपस्थित जनों के समक्ष अपनी रचनाओं का पाठ किया। श्री मर्मज्ञ ने हाल ही की पुलवामा घटना एवं राष्ट्रवादी विषयों पर अपनी रचनाओं से श्रोताओं को मंत्रमुग्ध कर दिया एवं उपस्थितजनों के हृदय में देशभक्ति के भाव का संचार कर दिया।

अंत में श्री ज्ञानचंद मर्मज्ञ का सम्मान किया गया। सहायक महा प्रबंधक ने उनका आभार व्यक्त किया। श्रीमती खुशबू कुमारी गुप्ता ने कार्यक्रम का संचालन किया।









